

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీ వేంకటనివాసాయ శ్రీనివాసాయ మంగళమ్ ॥

అథ సంకల్పః

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్ఠమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, ఏతద్వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, ఏతద్వ్యాధి నిర్మూలన విషయే, సర్వేషాం జనానాం, సముచిత, సామాజిక, స్పృహ సిద్ధి ద్వారా, అతి శీఘ్రమేవ, ఏతద్వ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధద్వష్టాద్వష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్వాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరి మహామంత్రపారాయణం, శ్రీవిష్ణోర్దివ్యస్థలస్తోత్రపారాయణం చ అన్యోన్య సహాయేన, యథాశక్తి కరిష్యామహే.

అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్సర్గః

శ్రీ వసిష్ఠ ఉవాచ

అథ వర్షసహస్రేణ తాం పితామహ ఆయయౌ ।
దారుణం హి తపస్సిద్ధ్యై విషాగ్నిరపి శీతలః ॥ 1 ॥
మనసైవ ప్రణమ్యేనం సా తధైవ స్థితా సతీ ।
కో వరః క్షుచ్ఛమామూలమ్ ఇతి చింతాన్వితాభవత్ ॥ 2 ॥
ఆస్మతం ప్రార్థయిష్యేఽహం వరమేకమిమం విభుం ।
అనాయసీ చాయసీ చ స్యామహం జీవసూచికా ॥ 3 ॥
అస్యోక్త్యా ద్వివిధా సూచిః భూత్వాఽలక్ష్మ్యా విశామ్యహం ।
ప్రాణీనాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।

క్రమేణ క్షుద్విద్యానాశాయ క్షుద్విద్యానాశః పరం సుఖమ్ ॥ 5 ॥

ఇతి సంచింతయంతీం తాం ఉవాచ కమలాలయః ।

అన్యాద్యశ్యాః తథా దృష్ట్వా స్తనితాభ్రవోపమమ్ ॥ 6 ॥

బ్రహ్మోవాచ

పుత్రి కర్కటికే రక్షః కులశైలాభ్రమాలికే ।

ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

కర్కట్యువాచ

భగవన్ భూతభవ్యేశ స్యామహం జీవసూచికా ।

అనాయసీ చాయసీ చ విధేర్పయసి చేద్వరం ॥ 8 ॥

శ్రీ వసిష్ఠ ఉవాచ

ఏవమస్త్వీతి తాముక్త్వా పునరాహ పితామహః ।

సూచికా సోపసర్గా త్వం భవిష్యసి విషూచికా ॥ 9 ॥

సూక్ష్మయా మాయయా సర్వలోకహింసాం కరిష్యసి ।

దుర్భోజనా దురారంభా మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః తేషాం హింసాం కరిష్యసి ।

ప్రవిశ్యాఽఽహృదయం ప్రాణైః పద్మప్రీహాది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।

సగుణం విగుణం చైవ జనమాసాదయిష్యసి ॥ 12 ॥

గుణాన్వితచిత్సార్థం మంత్రోఽయం తు మయోచ్యతే ।

బ్రహ్మో వాచ

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥

విషూచికాఽభిధానా సా నామ్నాప్యన్యాయ బాధికా ।

తస్యా మంత్రః ।

ఓం హ్రీం హ్రోం రీం రాం విష్ణు శక్తయే నమః

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,

దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।
మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।
కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే రసాయన హృదిస్థితం ।
అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వావాంతః సుసమాహితః
క్రమేణానేన సకలాం ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం, ఆయం, ఉజ్జ్వల శ్రీః ।

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విషూచికా మహామారీనివారకమంత్రకథనం నామ

**ఏకోనసప్తతితమస్కంధః
అథ ధన్వంతరి ధ్యానమ్**

అమృతానంత గోవింద విష్ణో నారాయణామృత ।
రోగాన్యే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।
స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।
అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ
వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ శ్రీవిష్ణోర్దివ్యస్థలస్తోత్రమ్

అర్జున ఉవాచ —
భగవన్సర్వభూతాత్మాన్ సర్వభూతేషు వై భవాన్ ।
పరమాత్మ స్వరూపేణ స్థితో వేద్యే తదవ్యయం ॥ 1 ॥
క్షేత్రేషు యేషు యేషు త్వం చింతనీయో మయాచ్యుత ।

చేతసః ప్రణిధానార్థం తన్మమాఖ్యాతుమర్హసి ॥ 2 ॥

యత్ర యత్ర చ యన్నామ్నా గీయతే భగవాంస్తుతౌ ।

ప్రసాదసుముఖో నాథ తన్మమాశేషతో వద ॥ 3 ॥

శ్రీ భగవానువాచ —

సర్వగస్సర్వభూతోహం నాస్తి కించిన్మయా వినా ।

చరాచరజగత్యస్మిన్ వర్తేఽహం కురుసత్తమ ॥ 4 ॥

తథాపి యేషు స్థానేషు చింతనీయోఽహమర్జున ।

స్తోతవ్యోనామభిర్యైస్తు శ్రూయతాం తద్వదామి తే ॥ 5 ॥

పుష్కరే పుండరీకాక్షం గయాయాం చ గదాధరమ్ ।

లోహదండే మహావిష్ణుం స్తువం స్తరతి దుర్గతిం ॥ 6 ॥

రాఘవం చిత్రకూటే తు ప్రభాసే దైత్యసూదనమ్ ।

బృందావనే చ గోవిందం మాం స్తువన్ పుణ్యభాగ్యవేత్ ॥ 7 ॥

జయం జయంత్యాం తద్వచ్చ జయంతం హస్తినాపురే ।

వారాహం కర్ణమాలే చ కాశ్మీరే చక్రపాణినమ్ ॥ 8 ॥

జనార్దనం చ కుబ్జామే మధురాయాం చ కేశవమ్ ।

కుబ్జకే శ్రీధరం తద్వత్ గంగాద్వారే సురోత్తమమ్ ॥ 9 ॥

సాలగ్రామే మహాయోగిం హరిం గోవర్ధనాచలే ।

పిండారకే చతుర్బాహుం శంఖోద్ధారే చ శంఖినమ్ ॥ 10 ॥

వామనం చ కురుక్షేత్రే యమునాయాం త్రివిక్రమమ్ ।

విశ్వేశ్వరం తథా శోణే కపిలం పూర్వసాగరే ॥ 11 ॥

శ్వేతద్వీపపతిం చాపి గంగాసాగరసంగమే ।

భూధరం దేవికా నద్వ్యాం ప్రయాగే చైవ మాధవమ్ ॥ 12 ॥

నరం నారాయణాఖ్యం చ తథా బదరికాశ్రమే ।

సముద్రే దక్షిణే స్తవ్యం పద్మనాభేతి ఫాల్గుణే ॥ 13 ॥

ద్వారకాయాం తథా కృష్ణం స్తున్వంస్తరతి దుర్గతిం ।

రామనాథం మహేంద్రాద్రౌ పృషీకేశం తథాఽర్బుదే ॥ 14 ॥

అశ్వతీర్థే హయగ్రీవం విశ్వరూపం హిమాచలే ।
 నృసింహం కృత శౌచే చ విశ్వపాశే ద్విజప్రియం ॥ 15 ॥
 నైమిశే యజ్ఞ పురుషం జంబూమార్గే తథాచ్యుతం ।
 అనంతం సైంధవారణ్యే దండకే శంఖధారిణం ॥ 16 ॥
 ఉత్పలావర్తకే సౌరీం నర్మదాయాం శ్రియఃపతిమ్ ।
 దామోదరం రైవతకే నదాయాం జలశాయినమ్ ॥ 17 ॥
 సర్వయోగేశ్వరం చైవ సింధు సాగరసంగమే ।
 సహ్యాద్రౌ దేవదేవేశం వైకుంఠం మాగధే వనే ॥ 18 ॥
 సర్వపాపహరం వింధ్యే ఓఢ్యేషు పురుషోత్తమం ।
 హృదయే చాపి కౌంతేయ పరమాత్మానమాత్మని ॥ 19 ॥
 వటే వటే వైశ్రవణం చత్వరే చత్వరే శివం ।
 పర్వతే పర్వతే రామం సర్వత్ర మధుసూదనం ॥ 20 ॥
 నరం భూమౌ తథా వ్యోమ్ని కౌంతేయ గరుడధ్వజం ।
 వాసుదేవం చ సర్వత్ర పూజ్యతే సంస్మరన్ దివి ॥ 21 ॥
 అర్చయన్ ప్రణమం స్తున్వన్ సంస్మరంశ్చ ధనంజయ ।
 ఏతేష్యేతాని నామాని నరః పాపాత్ ప్రముచ్యతే ॥ 22 ॥
 స్థానేష్యేతేషు మన్నామ్నామేతేషాం ప్రీణనం నరః ।
 ద్విజానాం ప్రీణనం కృత్వా స్వర్గలోకే మహీయతే ॥ 23 ॥
 నామాన్యేతాని కౌంతేయ స్థానాన్యేతాని చాత్మవాన్ ।
 జపన్త్వై పంచపంచాశత్ త్రిసంధ్యం మత్పరాయణః ॥ 24 ॥
 త్రీణి జన్మాని యత్పాపం అవస్థాత్రితయే కృతం ।
 తత్క్షాయత్యసంధిగ్ధం జాయతే చ సతాంకులే ॥ 25 ॥
 ద్వికాలం వా జపన్నేవ దివారాత్రౌ చ యత్కృతం ।
 తస్మాద్విముచ్యతే పాపాత్ మద్భావపరమో నరః ॥ 26 ॥
 జపాన్యేతాని కౌంతేయ సకృత్ శ్రద్ధాసమన్వితం ।
 మోచయంతి నరం పాపాత్ యద్రాత్రౌ చ దివా కృతం ॥ 27 ॥

ధన్యో యశస్యః శత్రుఘ్నో జపః కురు కులోద్వహ ।

గ్రహానుకూలతాం చైవ కరోత్యాశు న సంశయః ॥ 28 ॥

ఉపోషితో మత్పరమం స్థానేష్యేతేషు మానవః ।

కృత్వా చైవోపవాసం చ ప్రాప్నోత్యభిమతం ఫలం ॥ 29 ॥

ఉత్క్రాంతిరప్యశేషేషు స్థానేష్యేతేషు శస్యతే ।

అన్యస్థానాచ్ఛతగుణమ్ ఏతేష్యనశనాదికం ॥ 30 ॥

యస్తు మత్పరమః కాలం కరోత్యేతేషు మానవః ।

దేవానామపి పూజ్యోఽసౌ మమ లోకే మహీయతే ॥ 31 ॥

ఇతి శ్రీవిష్ణోర్ద్దివ్యస్థలస్తోత్రమ్

అథ నవగ్రహప్రార్థన

ఆరోగ్యం పద్మబంధుః వితరతు నితరాం సంపదం శీతరశ్మిః

భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।

సౌభాగ్యం దేవమంత్రి రిపుభయశమనం భార్గవః శౌర్యమార్కిః

దీర్ఘాయుః సైంహికేయః విపులతరయశః కేతురాచంద్రతారమ్ ॥

అరిష్టాని ప్రణశ్యంతు దురితాని భయాని చ ।

శాంతిరస్తు శుభం మేఽస్తు గ్రహాః కుర్వంతు మంగళమ్ ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।

శ్రీ వేంకటనివాసాయ శ్రీనివాసాయ మంగళమ్ ॥

★★★